
Дзень беларускага пісьменства 
і друку ў Міры 


І верасня ў Міры адбылося свята беларускага 
пісьменства і друку. Свята ладзіцца ўжо ў дзевяты 
раз. Фактычна свята беларускага пісьменства і 
друку за гэтыя гады паступова вылучылася ў ранг 
галоўнага нацыянальнага свята Беларусі. Гэта ў 
прынцыпе і лагічна ў краіне, дзе галоўны нацыя- 
нальны герой, імем якога названа галоўны праспект 
сталіцы, не цар, не кароць, не палкаводзец, а 
першадрукар. 

Пасля пасадкі Саду Малітвы і святочнай 
літургіі ў Мірскай Свята-Троіцкай царкве, якую 
адслужыў мітрапапаліт Філарэт, свята перамясці- 
лася пад сцены Мірскага замка. 

Высокую ўрадавую дэлегацыю на свяце 
ўзначальваў прэм'ер-міністр Рэспублікі Беларусь 
Генадзь Навіцкі. Прэм'ер як бы падаў прыклад 
зачытаўшы прывітанне прэзідэнта і выступіўшы на 
добрай беларускай мове. За ім па-беларуску 
прамаўлялі і міністры, і старшыня Гарадзенскага 




















Галоўная сцэна 
зблвыканкачу і старшыня Карэ 
ліцкага райвыканкаму, і, нават, 
мітрапаліт Філарэт пачаў і скон- 
чыў сваю прамову па-беларуску, 
хоць у сярэдзіне і перайходзіў на 
рускую мову. 

Мастацкая аздоба свята 
была надзвычай багатай і разна- 
стайнай. Лігаратурную аснову з 
гісторыі Міра метадычна перамя- 
жаў уток то з рыцарскіх танцаў, 
то з эстрадна фальклёрных нума- 
роў гуртоў “Гуды”, “Крэсіва”, 
“Госціца” ды інш., то з выступу 













Рыцарскі танец 


паэтаў. На мірскай сцэне адзна- 
чыліся ўсе рэдакгары холдынга- 
вых выданняў. 

Побач са сцэнічнай пляцоў- 
кай паказва.і сваё майстэрсіва 
коннікі споргшколы аграфірмы 
“Ніва” звёскі Дворышчы Лідскага 
раёна. 






Выступае гурт “Крэсіва” 


Адбыліся паказальныя баі рыцараў клуба “Унія 
“Меч і крумкач” з Менска. 

Паводле афіцыйных звестак у свяце прынялі 
ўдзел 20-25 тысяч чалавек, пры колькасці насельніцтва 
ў самім Міры каля 2,5 тысяч чалавек. 

Тутэйшыя жыхары святам задаволеныя, даклад- 
ней не так святам, як тым добраўпарадкаваннем 
пасёлка, якое папярэднічала святу. З пасёлка зрабілі 
цацку ў поўным сэнсе гэтага слова. Такім дагледжа- 
ным Мір не быў, мабыць, і ў часы Радзівілаў. 

Яраслаў Грынкевіч. 








ССАЎА А, аа : 2977 АА 
Коннік з Дворышчаў на свяце ў Міры 
На свяце беларускага пісьменства і друку арыштоўвалі беларускія газеты 

На свяце беларускага пісьменства і друку ў Міры супрацоўнікамі міліцыі былі затрыманы дзве 

актывісткі ТБМ імя Ф. Скарыны за распаўсюджанне газетаў ТБМ “Наша слова” і “Новы час”. Асаблівае 

незадавальненне міліцыянтаў выклікаў Ле 3] “Нашага слова” з рэпартажам з Зэльвы. Былі канфіскаваныя 

некалькі нумароў “Нашага слова” і два пакункі “Новага часу". Сябры ТБМ былі дастаўлены ў пастарунак, 
дзе на іх былі складзеныя пратаколы. Па просьбе загрыманых іхнія прозвішчы пакуль не падаём. 


Яраслаў Грынкевіч. 











Уладзіміру Со далю -- г і 


І3 верасня спаўняецца 65 гадоў з дня народзінаў беларускага 
пісьменніка, даследчыка гісторыі беларускай літаратуры, сябра 
рэдкалегіі газеты “Наша слова” Уладзіміра Содаля. 

Рэдакцыя газеты, Сакратарыят ТБМ шчыра віншуюць спадара 
Уладзіміра з днём народзінаў і жадаюць доўгіх плённых гадоў на 
карысць Беларусі. 

(Матэрыял пра У. Содаля чытайце на ст. 2.) 





У Саюзе беларускіх пісьменнікаў 


20 жніўня старшыня СБП В. Іпатава прыняла ўдзел у паседжанні 
т.зв. аргкамітэта па падрыхтоўцы з'езда, які ўзначальвае дырэктар 
Інстытута літаратуры У. Гніламёдаў. Падкрэсліўшы, што не прызнае 
паўнамоўтваў “аргкамітэта”, яна звярнулася да прысутных, як да сваіх 
калег - пісьменнікаў з прапановай не ствараць крызісную сітуацыю і 
пайсці на легітымны з'езд, які прызначаны на 24 верасня ў Доме 
літаратара. 

Характэрна, што “новы”, холдынгаўскі ЛІМ падаў гэтую 
інфармацыю вельмі своеасабліва, змясціўшы яе прозвішча ў канцы 
інфармацыі толькі як “прысутнай” і не абазначыўшы В. Іпатаву, як 
старшыню творчага саюза, хаця яна прысутнічала там толькі ў гэтай, 
службовай, якасці, адзначыў, што справаздачны даклад, які так 
ўпэўнена аб'явілі “аргкамітэтаўцы”, будзе магчымым толькі па рашэнні 
Рады. Дарэчы, за друкаванне анкеты, якая таксама змешчана ў гэтым 
жа ЛІМе, галасавалі толькі пяць з пятнаццаці прысутных. Але гэта не 
надта бянтэжыць У. Гніламёдава і яго каманду - яны абазначылі мэту 
з'езда: змясціць старшыню і накіраваць СБП на тое, каб “дапамагчы 
Прэзідэнту, кіраўніцтву рэспублікі адстаяць нашу дзяржаўнасць.” 

У СБП штодзень дзяжураць сябры творчага саюза, беручы на 
сябе нялёгкія арганізацыйныя клопаты і дапамагаючы кіраўніцтву. 
Сярод “валанцёраў” У. Конан, Я. Янушкевіч, М.Кенька, М. Яфімава, 
Н. Галіноўская, У. Мехаў і іншыя пісьменнікі. 

Ідзе праца над змяненнямі Статута творчай арганізацыі, якія 
будуць прапанаваныя на з'ездзе з мэтай прывесці Статут у адпавед- 
насці з новымі рэаліямі жыцця СБП. 

ж ж о ж 

В. Дашкевічу. 

У часопісе “Крыніца” - першым за Вашым подпісам - была 
надрукаваная мая нататка пра Марыю Вайцяшонак. 

Я здавала яе рэдактару Л. Галубовічу даўно і забылася на яе з- 
за ўсіх мітрэнтаў з СБП. З Вамі, незаконным рэдактарам часопіса 
(паколькі Вы не былі зацверджаныя Радай творчага Саюза, засна- 
вальніка гэтага выдання), супрацоўнічаць я не збіраюся. Таму прапаную 
ганарар за гэтую нататку (калі тут яшчэ яны выплочваюцца), 
пералічыць на рахунак Таварыства беларускай мовы. А менавіта - 
Ле3015212330014 у МГД АТ “Белінвестбанк” г. Менска, код 764. 

В. Іпатава. 

Сандаль - Сальто - Содаль... (Гадамі не стомлены) 


Вандроўкі па ўспамі- 
ны, легенды, якія захаваліся 
сярод жыхароў Вязынкі, 
Мігаўкі, Радашковічаў ды 
прылеглых да іх вёсак пра 
знакамітыя постаці Янкі 
Купалы, Браніслава Тараш- 
кевіча, Аляксандра Уласа- 
ва, звялі на маім лецішчы 
Уладзіміра Содаля і мяне. 
Адсюль на равэрках яны 
пачыналіся. Але аднойчы 
вандроўка затрымалася... 

Неяк раптоўна наво- 
кал усё сцямнела. Сціх пту- 
шыны гоман у сумежным 
лясочку ды піскат дзетак 
рудахвосткі, што знайшлі 
прытулак пад страхой май- 
го садовага доміка. Дождж 
паліў, як з вядра. Сама сабой 
пачалася гутарка пра жыц- 
цё-быццё. 

-- Шэсцьдесят пяць 
гадоў майго жыцця, -- гаво- 
рыць Уладзімір Содаль, -- 
прайшло так хутка, так 
імгненна, быццам з дзяржа- 
вай у карты прагуляў... 

Нарадзіўся ён у 1937 
годзе ў вёсцы Мормаль, 
што на Жлобіншчыне, га- 
даваўся з сястрычкай без 
таты. Згадваецца такі эпі- 
зод: 194] год... чатырох- 
гадовы хлапчук бяжыць за 
палутаркай і надрыўна, аж 
кошкі душу дзяруць, кры- 
чыць” “Татачка, а татачка! 
Вазьмі мяне з сабою!”, -- ва- 
ліцца ў дарожны пясок, а 
машына павезла тату далей 


-- на вайну, адкуль ён ужо не 
вернецца. 

Тата яго Ілля быў 
майстар на ўсе рукі: каваль, 
механік. О, колькі ён людзям 
адрамантаваў, наладзіў та- 
гачаснай бытавой лы гас- 
падарчай тэхнікі, рознага 
іншага рыштунку. Дзед Па- 
вел калісці меў уласную 
млынарню з паравой машы- 
най, за што ён, аз ім ягоныя 
дзеці і трапілі ў няміласць 
да ўлады. І млын надоўга 
замоўк. Не маглі запусціць, 
Гэта і вымусіла вярнуць 
Іллю з ГУЛагу. Ён быў такі 
знясілены, што на ганак ногі 
перастаўляў з дапамогай 
рук. Адпаілі калгасным ма- 
лачком... Не забыліся на ўсё 
тое добрае, што зрабіў Ілля 
для вяскоўцаў. Гадаваўся 
Уладзімір на яго аўтары- 
тэце. Бывала, збяруцца су- 
седзі і расказваюць, які быў 
залаты чалавек ягоны та- 
та..., і гэта рабіла вялікі 
ўплыў на далейшае фарма- 
ванне яго, як асобы. 

Вайна знявечыла 
жыццё і самога Уладзіміра. 
Дзеці знайшлі нейкую, па- 
кінутую пасля баёў рэч, 
пачалі разглядаць, падышоў 
Володзя. Прагучаў выбух..., 
і на ўсё жыццё свет для 
Содаля памерк напалову - 
слепата на адно вока. 

- З вайны я гакога 
страху не вынес, што маю 
зараз ад убачаных кадраў 
па тэлевізіі з чачэнскіх рэ- 
партажаў. Расійскі салдат 
нагой выбівае дзверы і кідае 
без развагі гранату. А там 
жа мо дзеці ці цывільныя? 
Немец нс заўсёды такое 
рабіў. Мы жылі дзевяць 
месяцаў між франтоў: са- 
вецкага і нямецкага. Але 
такога не было. Кожны 


дзень па дзве - тры праверкі, 
але гранат у нашы сховы не 
кідалі. Па тэлевізіі мы толькі 
бачым: чачэнцны - банды- 
гы. Але ніколі не паказалі іх 
культуру, літаратуру, мас- 
тацтва, жыццёвы ўклад. 
Быццам дзікі народ... 
Жаданне да пісьмен- 
ніцтва ўзнікла з аднага вы- 
падку ў школе. Анойчы 
дырэктар сказаў: “Калі не 
заплаціш за вучобу то ў 
школу не прыходзь!” Пла- 
ціць не было чым. Было 
крыўдна, і ён піша ліст у 
Менск, у якім выказвае 
сваю крыўду, апавядае пра 
лёс сям'і. Прыйшоў станоў- 
чы адказ. Было прыемна 
адчуць перамогу і ўбачыць 
друкаванае сваё імя, проз- 
вішча. З гэтага і пачалося 
яго ліставанне, карэспанда- 
ванне з газетамі. Пасля шко- 
лы працаваў фінінспекта- 
рам, быў сакратаром кал- 
гаснай камсамольскай арга- 
нізацыі. Аднага разу мясцо- 
вае кіраўніцтва папракнула, 
маўляў, пішаш, крытыкуеш 
у занядбаласці культуры, 
узяўся б ды паказаў, як 
трэба развіваць гэтую куль- 
туру. І Уладзімір стаў адна- 
часова і загадчыкам клуба. 
Шмат каго з моладзі пасцяг- 
ваў з печы, каб адраманта- 
ваць, упарадкаваць клуб - 
гэты агмень вясковай куль- 
туры. За заробленыя грошы 
набылі розныя музычныя 


інструменты. Аднак адміні- 
страцыя не забяспечыла 
ахову клуба, таму клубную 
маёмасць неўзабаве скралі, 
а загадчыку суд прысудзіў 
за ўсё заплаціць. Такое 
стрываць, сапраўды, было 
крыўдна. Яно вымусіла 
Уладзіміра пакінуць родныя 
мясціны і з'ехаць аж у Мур- 
манск. Працаваў там на 
вайсковым сударамонтным 
заводзе рознарабочым, то- 
карам, электрыкам. Кіраваў 
электрычнасцю усяго пры- 
чала. За часты рамонт італь- 
янскага паравога крана, які 
зваўся “Сальто”. атымаў 
такую ж, ужо другую мя- 
нушку. Раней, пэўна за су- 
гучнасць з прозвішчам ме- 
навалі -- “Сандаль”. Вяліка- 
га здабытку ў Мурманску 
не атрымаў. Але успамінае 
ўсе з дабрынёй. Ягоныя 
паплечнікі, фактычна вы- 
цягнулі юнака з траншэяў, 
якія ён, як якісь зэк, там 
напачатку капаў, далучылі 
да больш кваліфікаванай 
працы, а потым скіравалі на 
вучобу. Абраў Уладзімір 
Менск. Педінстытут, філа- 
логію. Такі факультэт абра- 
ны невыпадкова - цягнула, 
вабіла да роднага слоўка. 
Неўзабаве ажаніўся, перай- 
шоў на завочнае навучанне. 
Працаваў настаўнікам у 
Астрашыцкім Гарадку ў 
школе дзіцячага санаторыя, 
дзе дзеці былі з усёй Белару- 
сі. Ах якія ж дзеткі былі 
цудоўныя, ні на крок ад яго. 
Бо вельмі ж неяк неардынар- 
на насгаўнік вёў урокі - па 
- свойску. Яго было цікава 
слухаць як на ўроках, так і 
па-за імі. Нават зацятыя 
гультаі былі зацікаўлены 
праз яго да ведаў. А калі 
паклікалі працаваць на тэ- 


лебачанне дык дзеці, развіт- 
ваючыся, гаварылі што ТуУг, 
у школе, ён значна больш 
мог прынесці карысці Баць-. 
каўшчыне, чым на той тэ- 
левізіі. 

-- Ніколі і ніхто - ні 





вайны. 

- То тож былі фашы- 
сты! А гэта нібыта свае 
сваіх. У галаву гэта ўсё не 
ўкладваецца. Сумна і пры- 
кра, што гэта ўсё робіцца ў 
такой паэтычнай краіне, як 





зваротам... 
Мне цікава і прыем- 
на з ім. Нагаворышся, выга- 
варышся ўдосталь. Я яму 
дапамагаю ў распытванні 
сведкаў. Але ж, во дзіва, 
гэтых сведкаў, як нехта 


я. 






заб 





Уладзімір Содаль. Пяшком па гісторыі. 


мае настаўнікі, ні блізкія і 
родныя - не думаў і не га- 
даў, што я буду калі-небудзь 
філолагам. Не падаваў вя- 
лікіх надзеяў, нават у пер- 
шым класе пісаў не як Усе: 
злева ўправа, а наодварот А 
вось думку сваю меў; мог 
добра выкласці на паперы 
хоць і з граматычнымі па- 
мылкамі. Школу скончыў 
пасрэдна, слаба падрыхта- 


ваным, асабліва па рускай 
мове. Была цяга да івор- 
часці, любоў да ўсяго бела- 
рускага..., -- успамінае Ула- 
дзімір. 

Не парывае даслед- 
чык сувязі з сваёй роднай 
вёсачкай. Часам наведваец- 
ца туды і абавязкова зазірне 
на аколы: як яно там? Ці ўсё 
зарысло, ці ўсё абсыпалася, 
загаілася? Помніцца, у ад- 
ным з іх хаваліся з магуляй 
ад бамбёжкі нашымі самалё- 
тамі, а туды заскочыў не- 
мец з кулямётам, пастрачыў 
у самалёт, выскачыў і пабег 
некуды, а іх і пальцам не 
крануў і гранаты не кінуў, і 
з кулемёта па іх не даў чаргі, 
Успамінае Уладзімір з пя- 
кельным болем у душы, Як 
яму зусім нядаўна прышло- 
ся перажыць пакуты падчас 
святкавання юбілею сваёй 
вясковаай школы, здзеклі- 
васць, бяздушнасць мясцо- 
вых ахоўнікаў правапарад- 
ку, затрыманне і знаходжан- 
не родных і яго самаго ў 
пастарунку пасля невяліч- 
кага святочнага застолля. 
Раніць яго душу, як і многіх 
сумленных самаадданых 
сыноў Бацькаўшчыны, сён- 
няшнія падзеі: знікненне 
вядомых палітыкаў, выцяс- 
ненне з працы нацыянальна 
свядомых супрацоўнікаў, 
выгнанне з ужытку ў дзяр- 
жаўных СМІ асобных слоў, 
скарачэнне беларускамоў- 
нага навучання, звужэнне 
роднага моўнага асяроддзя. 
Жахліва назіраць як, раз- 
ганяючы мірных дэман- 
странтаў, служкі рэжыму 
ганяюцца па падворках, 
валакуць, б'юць дручкамі 
грамадзян, моладзь Нечым 
усё гэта нагадвае яму фа- 
шыстоўсія аблавы з часоў 


Беларусь, - гаворыць Ула- 
дзімір. 

Скончыўся дождж. 
Выглянула сонейка і мы 
паспяшаліся да вандроўкі, 
прадоўжыўшы ўспаміны ў 
дарозе. Нялёгка дастаецца 
Уладзіміру кожная крупінка 
ведаў пра таго ж Уласава, 
пра якога - яго будучая 
кніжачка. А выдаваць іх 
зараз стала значна цяжэй. І 


Уладзімір не чакае нейкай 
дапамогі ад дзяржавы - 
выдае іх за свой кошт. Аж 
восем уласных пенсій летась 
адарваў ён ад сямейнага 
бюджэту на кніжачку “Фа- 
льварак Карпілаўка" пра 
беларускага пісьменніка, 
байкапісца А. Лявіцкага 
(Ядвігіна Ш.)). 

- Што грошы, гро- 
шы, як вада..., а кніжачка 
застанецца, - блаславіла 
такімі словамі яе выданне 
яго маці Саня. 

- Нізка ў ножкі паві- 
нен пакланіцца Уладзімір 
сваёй жонцы Клары. Гэта 
дзякуючы яе анадумніцтву, 
усведамленню важнасці яго 
працы для Радзімы ён, хво- 
ры чалавек, гойсае па нава- 
коллі Радашковічаў і іншых 
мясцінах Беларусі, адклад- 
ваючы пакрысе грошы на 
чарговую кніжачку. Дыябе- 
тык, з ім заўжды лекі, вада. 
Ён ніколі не сказаў мне, што 
яму цяжка. Два гады на- 
кручваем на равэрках мы з 
ім штодзённа па добрых 
паўсотні кіламетраў у по- 
шуках сведкаў жыцця Аляк- 
сандра Уласава ці звестак 
пра Янку Купалу, Бранісла- 
ва Тарашкевіча. Менавіта 
спазнанне гэтых постацяў 
робіць Уладзіміра глыбока- 
перакананым у праваце 
свайго жыццёвага крэда, 
абранага ім яшчэ ў мален- 
стве. Гэта ён напрыканцы 
васьмі-дзесятых гадоў пер- 
шы. параіўшыся з жонкай, з 
дзецьмі, з сваімі роднымі, 
падпісаў лісту ЦК КПСС аб 
занядбанні нацыянальнага 
жыцця на Беларусі. І гэта на 
фоне, калі ягоныя настаўні- 
кі, і нават аўтары самога 
ліста не адважыліся паста- 
віць свае подпіся пад тым 


падсылае. Мы іх ніколі не 
шукалі. Заязджаем у вёску 
Дзікшняны, пытаемся ў жы- 
хароў з першае хаты, ці 
ведае хто тут пра Мігаўска- 
га пана. Падказваюць адна- 
вяскоўца Яблонскага, тата 
яго парабкам быў там. Вы- 
язджаем на вёску і тутачкі 
сустрыкаем яго. Такое нада- 
ралася ў кожнай вёсцы. 
Што ні выпадковая сустрэ- 


ча, дык абавязкова грапная. 
. Уладзімір,, як 10Йй 
клешч ці п'яўка, упіваецца 
ў сведку. Пакуль усё не- 
абходнае не высмакча - не 
адпусціць. Аднойчы так 
захапіўся, што атрымаў 
моцныя сонечныя апёкі, не б 
сысці ў цянёк. Помніцца, 
некалькі разоў заязджалі да 
незгаворлівай дзевяноста- 
чатырохгадовай бабусі Ве- 
ры ў Дзікшняны. Калі не 
прыедзеш, усё корпаецца ў 
агародчыку пра свой век 
казала: “Ад серады - двац- 
цаць тры.” Пра якую Ула- 
дзімір Ільіч казаў: “Я б слу- 
хаў яе ўсё роўна, нават калі 
б яна гаварыла абы што. 
Мне цікава чуць яе сама- 
бытную мову, яе слоўкі". 

Непадалёк ад Мігаў- 
кі над намі пасунуліся хма- 
ры. Зноў запахла дажджом. 
І Уладзімір кажа: “Вось у 
гэтым месцы калісь ішоў з 
Аляхновічаў, завітаўшы да 
Уласава, у сваю Карпілаўку 
Антон Лявіцкі і яго спаткала 
вялікая навальніца. Пра 
гэта ён згадвае ў сваіх на- 
таткх. Цікава, што адчуваў, 
думаў ён пры гэтым?” 

А тут як гахне пярун 
амаль пад самыя ногі ды 
давай біць то злева, то зпра- 
ва. Ад прапліўнога дажджу 
схаваліся пад нейкі куст 
бэзу. Як высветлілася, тут 
некалі стаяў прыдарожны 
крыж. Вось і нам выпала 
адчуць тое, што некалі ад- 
чуў пачынальнік беларус- 
кага рамана - прамоклі да 
рубца. 

Пасля спатканняў з 
людзьмі, якія сёння Жывуць, 
а заўтра ужо можаш не спат- 
каць - вельмі старыя, іхніх 
успамінаў, мне дома ўжо 
лежачы ў ложку шмат ду- 


маецца, перажываецца пра 
пачутае. Доўга не ўдаецца 
заснуць і здаецца быццам 
патрывожаныя душы рэпра- 
саваных, незаслужана забы- 
тых даўно сышоўшых у 
нябыт тоўпяцца тут, побач, 
як бы хочуць выказаць ней- 
кія таямніцы, знесеныя імі ў 
магілы. Уладзімір Ільіч Со- 
даль вяртае з забыцця рэ- 
прэсаванага ў 1959 годзе 
Аляксандра Уласава, таго 
самага, які адчыніў у Ра- 
дашковічах першую бела- 
рускую гімназію, рэдактара 
газеты “Наша Ніва”, з якой 
пачаўся нашаніўскі перыяд 
беларускага Адраджэння. 
Пра яго ніводны спатканы 
сведак не выказаў нічога 
кепскага, благога, больш 
таго, некаторыя ўспамінамі 
з слязьмі на вачах, а адна 
вельмі старэнькая бабулька 


“з вёскі Пецюлі, цяжка хво- 


рая з болем у галосе толькі і 
змагла вымавіць: “Ён быў 
за нас, каб наша Беларусь 
была незалежная”. 

Больш 30 гадоў ад- 
даў Уладзімір беларускаму 
тэлебачанню, на якое ён не 
мае зараз права нават за- 
йсці. Быў рэдактарам тэле- 
часопіса “Роднае Слова; 
кіраваў некалі студыяй “Лі- 
цэй”. Ім створаны сотні 
перадач і кінасюжэтаў пра 
знакамітых людзей, патры- 
ярхаў беларускай культу- 
ры, па тапаніміцы роднага 


краю. Глыбока даследаваў 
жыццё і творчасць Ф. Ба- 
гушэвіча. Ён выдаў 8 кніжак 
і 2 альбомы пра Ф. Багу- 
шэвіча, Ядвігіна Ш, В. Ду- 
ніна - Марцінкевіча, укла- 
дальнік 2-х зборнікаў тво- 
раў Ф. Багушэвіча, аўтар 
навучальных дыяфільмаў 
пра Дуніна - Марцінкевіча, 
Багушэвіча, Каліноўскага. 
Сябар Саюза пісьменнікаў. 

Цешыцца, ніяк нара- 
двацца не можа ён унучы- 
кам Сержыкам. Як ні сустрэ- 
немся, не праміне, каб не 
ўспомніць што-небудзь пра 
свайго пестуна - любімчы- 
ка. Ды чаму не радавацца. 
Дзесяцігадовы хлопчык, 
здаецца, трывала іцыбае па 
дзедавай пісьменніцкай 
пуцявіне. Друкаваўся ў га- 
зетах “Раніца”, “Сям'я", 
“Наша слова”, у “Вожыку”. 
Гэтым летам чарговы раз за 
шчыраванне ў творчым кон- 
курсе атрымаў пуцёўку ў 
Балгарыю на адпачынах, 
куды ездзіў з такімі ж шчы- 
роўцамі як сам. 

“Спадар Уладзя" - 
ласкава клічуць яго ў Тава- 
рыстве беларускай мовы 
імя Ф. Скарыны, адным з 
заснавальнікаў якога ён 
лічыцца, з'яўляецца актыў- 
ным яго сябром. Ён сябар 
рэдкалегіі газеты ТБМ “На- 
ша слова”, часопіса “Роднае 
слова”. Шмат піша да іхі ў 
іншыя прагрэсіўныя перыя- 
дычныя выданні краіны. 

Дожджд жывіць зя- 
мельку, а ўспаміны людзей 
поўняць нашу спадчыну, 
пры вытоках якой слаіць 
сапраўдны волат сучаснага 
беларускга Адраджэння 
Уладзімір Содаль. 


Мікола Лавіцкі. 

4685-я ўгодкі беларускага друку і 480-я ўгодкі 
друку на беларускай зямлі 


Доктар Францішак Скарына нарадзіўся пры канцы 15-га стагоддзя ў Полацку. Ён 
тыповы прадстаўнік эпохі адраджэння. Ягоная дзейнасць гэта вынік таго грамадскага і 
культурнага развіцця, да якога паднялася ў пачатку 16-га стагоддзя Заходняя Еўропа, а з 
ёю і Беларусь - Вялікае Княства Літоўскае. 

Адным з найбольшых дасягненняў гэтай эпохі было вынаходства друкарства, запа- 
чаткаванага ў палове 15-га стагоддзя ў Нямеччыне, стуль яно пашырылася на ўсю Заход- 
ною Еўропу. б-га жніўня 1217 г. др. Францішак Скарына надрукаваў у Празе Чэшскай 
першую на беларускай мове кнігу ПСАЛТЫР і гэтым даў пачатак беларускаму друку. 

Развіццё культуры ў Беларусі - тады Вялікім Княстве Літоўскім - было падобнае 
развіццю культуры ў Заходняй Еўропе. Тады беларуская культура была вышэйшаю за 
маскоўскую. Беларуская мова была дзяржаўнай, урадавай, дзелавой мовай Вялікага 
Княства Літоўскага. Жамойць - 6-я частка Вялікага Княства - сваёй пісьменнасці зусім 
не мела. Беларуская мова была мовай князёў, магнатаў і ўсіх вярхоў грамадства. Як і ўва 
ўсёй Еўропе Вялікае Княства Літоўскае - Беларусь - была феадальнай дзяржавай з 
прывілеямі магнатаў і шляхты. Вялікія багатыя гарады былі эканамічнымі і культурнымі 
цэнтрамі і атрымоўвалі ад Вялікага Князя самаўрад - магдэбургскае права. Полацк быў 
эканамічным і культурным цэнтрам і побач Вільні меў Магдэбургскае права - самаўрад. 
Таму не дзіва, што ў канцы 15 стагоддзя беларуская зямля, а менавіта ПОЛАЦК даў 
свету такога генія, як Францішак Скарына. 

450-я ўгодкі Беларускага друку адзначалі мы ўрачыста ў Канадзе ў 1967 годзе. 10- 
я сустрэча беларусаў Паўночнай Амерыкі, што адбылася у верасні 1972 года ў Таронта ў 
Канадзе, была прысвечана 90-м угодкам Янкі Купалы і Якуба Коласа ды 450-м угодкам 

Першая друкаваная кніга на 
беларускай мове 


Пачаткам беларускага кнігадрука- 
вання лічыцца 6 жніўня 1517 г., калі ў Празе 
Ф. Скарына выдаў свой пераклад вядомага 
выдання “Песни царя Давыда, еже словуть 
Псалтыр”. Гэта -- збор гімнаў рэлігійна- 
лірычнага зместу. Усходнеславянскія 
народы выкарыстоўвалі “Псалтыр” як 
кнігу для навучання грамаце. Таму Ф. 
Скарына так высока ацэньваў “Псалтыр”: 
“Детем малым початок всякое доброе 
наукы, дорослым помножеёние в науце, 
мужем моцное утвгрьжение”. Ён змяшчае 
150 т. зв. Давыдавых псалмоў - гвораў 
іудзейскай і хрысціянскай царкоўнай лірыкі. 
На тытуле кнігі, што выдаў Ф. Скарына, 
гравюра на дрэве “Цар Давыд”, На адваро- 
це тытула - гравюра “Генеалагічнае дрэва 
Ісуса”. У прадмове Ф. Скарына знаёміць 
чытачоў з выданнем. Навучальны характар 


ту, еже добре чести н мовіць Учіць, знайде- 
ши в зуполной Бнблии, Псалтыру, чіи сё“. 
Ён падае на палях 1. зв. глосы ллумачэнні 
паасобных царкоўнаславянскіх слоў, не- 
зразумелых простым, малаадукаваным 
людзям. “Псалтыр' Ф. Скарыны сіаў 
вядомы ў 1776 г., калі пецярбургскі кніга- 
гандляр І. Вогак набыў канвалют, у якім 
было 6 пражскіх выданняў Ф. Скарыны і 
ўрывак з “Псалтыра”. Звесткі пра гэга ўвёў 
у навуковы ўжытак у гым самым годзе Л.І. 
Бакмейсцер. Новае адкрыццё “Псалтыра” 
Ф. Скарыны адбылося ў 1860-ыя гтг., калі 
А. І. Хлудаў набыў на Ніжагародскім 
кірмашы добра захаваны экзампляр, які А. 
Я. Вікгараў у 1867 годзе ўвёў у навуковы 
ўжы гак. Цяпер гэты экзампляр знаходзіцца 
ў Гістарычным музеі ў Маскве, Другі 
экзампляр "Псалтыра" Ф. Скарыны збе- 


друку на беларускай зямлі. 


Раіса Жук-Грышкевіч. 


450-ГОДДЗЕ ДРУКУ НА БЕЛАРУСКАЙ ЗЯМЛІ 
Даклад Вітаўта Тумаша з Нью-Ёрка (1972 год) 


“Малая падарожная 
кніжка" выйшла з друку ў 
1522 годзе ў Вільні. Гэтая 
першая надрукаваная Ска- 
рынам у Вільні кніга малая 
толькі сваім “падарожным” 
кішанёвым, у дванацатку, 
фарматам, але не лікам ба- 
чынаў, якіх у ёй 870. У ёй 
памешчаны Псалгыр, пра- 
васлаўныя рэлігійныя чы- 
ганні, малігвы, спевы, свят- 
цы ды важнейшыя калян- 
дарна-астранамічныя па- 
трэбныя падарожным, да- 
ведкі. Выданне гэта арыгі- 
“пачьнае, укчалу і рэчакцыі 
самога выдаўца. Як і ўсе 
іншыя выданні доктара Ска- 
рыны, прызначалася яно не 
для царквы, не для святар- 
ства, але для людзей “па- 
спалітых” свецкіх, для на- 
роду.” 

“... Пры асэнсаванні 
гістарычнага значэння пер- 
шай віленскай друкарні трэ- 
ба не забывацца, што была 
яна першай не толькі на 
землях Беларусі, не толькі 
на тэрыторыі Вялікага Кня- 
ства Літоўскага, але і на 
прасторы ўсяе Усходняе 
Еўропы. Дык, дзякуючы 
доктару Скарыну, у галіне 
друкарства беларускі народ 
быў першым сярод усіх на- 
родаў гэтага абшару. 

Важна не забывацца 
гут гое, што калі друк на 
еўрапейскім усходзе пачаў- 
ся найперш на беларускай 
зямлі, дык быў гэта не нейкі 
выпадак, ці капрыз гісторыі. 
Гэта была падзея гіста- 
рычна абумоўленая, папя- 
рэднім культурна-тэхніч- 
ным развіццём краю пад- 
рыхтаваная. Яна толькі пра- 
ява вядучай тады на ўсходзе 
Еўропы культурна-цывілі- 
зацыйнае ролі беларускага 
народа. 

“Малая падарожная 
кніжка” -- гэта адзіны цяпер 
сведка той важнай культур- 
най падзеі, да якой 450 гадоў 
таму дайшло ў Вільні ў доме 
найстаршага бурмістра мес- 
та Якуба Бабіча. 

Друк на беларускай 
зямлі зарадзіўся не ў нейкім 
правінцыйным асяродку, 
але, гістарычна зусім зака- 
намерна, у дзяржаўна-палі- 
тычным і куль гурным цэн- 
тры краю, у тагачаснай 
сталіцы Беларусі і ўсяго 
Вялікага Княства Літоўска- 
га, у Вільні. Дзеля гэгага 


сёлетнія скарынінскія ўгодкі 
не толькі прыгадваюць важ- 
насць падзеі гісторыі куль- 
туры беларускага народа. 
Маюць яны і яскрвавую 
палітычную вымову. Угодкі 
звяртаюць увагу, нашую і 
свету, на тую анамалію, 
што места-калыска друку 
беларускай зямлі Вільня, 
дзяржаўны, гаспадарчы і 
культурна-духовы цэнтр 
Беларусі на працягу больш 
паўтысячы гадоў, сёння, за 
ўсю сваю гісторыю ўпер- 
шыню, формальна адрэзаны 
ад беларускай нацыяналь- 
най тэрыторыі савецкай 
“дзяржаўнай” мяжой. 

Нацыянальна якая 
ды чыя была Вільня ў пару, 
калі там паўставала першая 
друкарня, друкарня доктара 
Скарыны, сведчыць яскрава 
тое, што з усіх 21 хрыс- 
ціянскіх святыняў места 
таго часу, 14 было права- 
слаўных і толькі 7 ката- 
ліцкіх. З каталіцкіх-жа дзве, 
Святой Ганны і Святога 
Мікалая, збудаваныя нямец- 
каю калоніяй Вільні, аб- 
слугоўвалі рэлігійныя па- 
трэбы нямецкіх рамеснікаў 
і купцоў, былі нямецкімі. 
Катэдра-ж і чатыры кас- 
цёлы іншыя служылі таму 
беларускму баярству і мяш- 
чанству, што ўжо былі ка- 
таліцкай веры, невялікаму 
тады яшчэ лікам мяшчан- 
ству польскаму ды жыха- 
рам розных іншых дробных 
нацыянальнасцяў. 

У праваслаўнай сва- 
ёй бальшыні сталічнай Віль- 
ні знайходзілася тады і ся- 
дзіба літоўскага праваслаў- 
нага мітрапаліта. 

Усё справаводства ў 
месце - дзяржаўна-урада- 
вае, самаўрадавае, юры- 
дычна-судовае, царкоўнае, 
гандлёва-камерцыйнае, 
прыватнае вялося тады ў 
Вільні, як ўва ўсім Вялікім 
Княстве, толькі па-бела- 
руску. Нават і каталіцкія 
біскупы Вільні свае грама- 
ты пісалі тады калі не па- 
лацінску, дык кірыліцай па- 
беларуску. 

...Для адміністрацый- 
нага ды юрыдычна-судо- 
вага парадкавання жыцця 
места выбіраліся бурмістры 
і лаўнікі. Найстаршым бур- 
містрам Вільні ў часы дзей- 
насці Скарынавай друкарні 
быў праваслаўны па веры 


купец Якуб Бабіч. Ён ма- 
ральна і матэрыяльна пад- 
трымліваў Скарыну ў яго- 
ных захадах у справе друку 
праваслаўных кнігаў ды 
для гэтага ў сваім доме 
адвёў для Скарыны месца 
пад друкарню. 

Важная справа аба- 
роны места Вільні ў часы 
Скарыны была ў дазнаных 
руках вялікага гетмана лі- 
тоўскага, слаўнага пагром- 


“цы Масквы пад Воршай 


князя Канстанціна Астрож- 
скага, тагачаснага вілен- 


скага кашталяна. Князь Ас- 


трожскі, праваслаўны па 
веры сам, быў асабліва 
шчодрым апекуном права- 
слаўнай веры і царквы. У 
самой Вільні ён сваім кош- 
там, аднаўляў і будаваў 
праваслаўныя цэрквы. 

З прыведзеных вы- 
шэй фактаў і лікаў відаць 
ясна, жыхарства Вільні ў 
часы Скарыны ў дзвюх трэ- 
цях па веры было права- 
слаўным, па нацыяналь- 
насьці-ж у вялікай бальшыні 
беларускім. Дык усе гутаркі 
савецкіх казённых гісторы- 
каў аб тым, што калі доктар 
Скарына друкаваў свае 
кнігі ў Вільні, дык друкаваў 
на чужой сабе, на жамойц- 
ка-летувіскай зямлі - фаль- 
шаванне гістарычнай праў- 
ды. Вільня была тады мес- 
там беларускім, праваслаў- 
ным, Скарына дзеіў у сваім 
нацыянальным асяроддзі, 
калі друкаваў для таго на- 
рода, з якога сам паходзіў, 
сярод якога жыў. 


Міжваенныя перапі- 
сы ў больш як 200-тысячнай 
Вільні не рэгістравалі і 2000 
(дзвюх тысяч) жыхароў ле- 
тувіскай нацыянальнасці, 
або яна не складала і ІУ 
усяго жыхарства. Ніякага 
летувіскага жыхарства не 
было і на колькі дзясяткаў 
кіламетраў навакола Вільні. 
Ведалі гэта дасканала і 
тагачасныя валадары са- 
вецкай імперыі, калі пера- 
давалі Вільню тым на яе 
прэтэндэнтам, што ніякіх 
аб'ектыўных падставаў на 
места не мелі. 


“Малая падарожная 
кніжка” ёсць першым бела- 
рускім малітоўнікам, зна- 
чыць сёлета - 4860-я ўгодкі 
беларускага малітоўніка. 


“Псалтыра” Ф. Скарына падкрэслівае і ў 
прадмове да ўсёй Бібліі: “Хоіцеши ли умети 
граматику или, по-рускы говорячи, грамо- 


рагаецца ў Расійскай публічнай бібліятэцы 
ў Санкт-Пецярбургу, у былой Шчадрынцы. 
Я. Старэча. 


Да дня беларускага пісьменства і 
друку ў Лідзе 


Да дня беларускага 
пісьменства і друку ў Лід- 
скім гістарычна мастацкім 
музеі адкрылася выстава 
“Лідскія навучальні”. 

На выставе пада- 
дзена развіццё адукацыі ў 
горадзе Лідзе ад 1590 года, 
калі ў прывілеі на Магдэ- 
бургскае права кароль і 
Вялікі князь Жы! імонт ПІ не 
забыўся ўказаць: “Жадаем 
таксама, каб шляхта, ба- 
яры, людзі служылыя любога, 
стану, ..., як і грамадзяне ! 
лідскія... за свой кошт пабу- 
давалі... хрысціянскую шко- 
лу”. Старастастам лідскім 
на той час быў Ян Стані- 
слававіч Абрамовіч (? - 
1602). Трэба меркаваць, 
што школа была пабуда- 





Загадчык аддзела адукацыі У. Русак і загадчык аддзела 
культуры У. Самсонаў з заслужанымі настаўнікамі Ліды на 
адкрыцці выставы адкрыцці выставы. 


ваная. 
Значнае месца ў сіс- 
тэме адукацыі Ліды зай- 
маў Піярскі калегіюм 
(1759-1854). На выставе 
пададзена інфармацыя пра 
Лідскую павятовую наву- 
чальню (1871-1915), Лід- 
скую прыватную жано- 
чую навучальню (гімна- 
2 зію) (1901-1918), Чатырох- 
7 класную гарадскую наву- 
чальню (1905-1915), Лідскі 
г ешыбот (засн. у 1905 г.), 
Лідскую мужчынскую гім- 
назію (1915-1917), пра на- 
вучальныя ўсгановы, якія 
дзейнічалі ў Лідзе пры 
Польшчы, а таксама раз- 
горнуты стэнды ўсіх сям- 





Дырэктар і настаўнікі 1-й школы на выставе 


наццаці лідскіх школаў. На- 
жаль толькі стэнд 15-й школы 
аформлены на беларускай 
мове. 

Сярод старых падруч- 
нікаў у экспазіцыі выставы 
таксама толькі адзін на бела- 
рускай мове. Гэта “Першая 
навука закону божага з бела- 
руска-славянскім букваром. 
Пасобнік для беларускай шко-. 
лы і сям'і", выдадзены ў Вар-. 
шаве ў 1956 годзе. : 

Нажаль выстава не. 
ахапіла сярэднія спецыяльныя. 
ўстановы Ліды, але гэты аб'ём : 
працы, як запэўнілі супрацоў- : 
нікі музея, мяркуецца падняць 
да насгупнага навучальнага 
года. 





У экспазіцыі выставы сапраўдны штандар Дзяржаўнай 
гімназіі імя гетмана Караля Хадкевіча ў Лідзе, якая 
працавала ў 1921-39 гадах. 


Яраслаў Грынкевіч. 

Бітва пад Оршай 8 верасня1514 года 
ў “Кроніцы” М. Стрыйкоўскага 


8 верасня - Дзень 
беларускай вайсковай сла- 
вы. У гэты дзень у 1514 годзе 
ля Оршы 30-тысячнае бела- 
рускае войска пад каманда- 
ваннем гетмана найвышэй- 
шага Беларуска-Літоўскай 
дзяржавы князя Канстанціна 
Іванавіча Астрожскага раз- 
граміла 80-тысячную армію 
Маскоўскага вялікага кня- 
ства пад камандаваннем 
галоўных ваяводаў  бая- 
рына князя Міхаіла Івана- 
віча Булгакава - Голіцы 
(продка князёў Галіцыных). 

Аршанская бітва 8 
верасня 1514 года была ад- 
ной з буйнейшых бітваў на 
тэрыторыі Еўропы ў па- 
чатку ХУІ стагоддзя. Яе 
адлюстравалі ўсе гагачас- 
ныя, у тым ліку і расійскія, 
летапісы і хронікі. Адным з 
першых даў апісанне Ар- 
шанскай бітвы вядомы поль- 
скі гісторык і паэт Мацей 
Стрыйкоўскі (1547-1590), які 
ў 1563 г. пераехаў у Вялікае 
княства Літоўскае і служыў 
тут у войску на маскоўскай 
мяжы, удзельнічаў у ваен- 
ных дзеяннях у Беларусі 
падчас Лівонскай вайны. М. 
Стрыйкоўскі з 1579 г. стаўся 
духоўнай асобай і знаходзіў- 
ся на пасадзе жамойцкага 
каноніка. 

Адначасова з вай- 
сковай і духоўнай службай 
М. Стрыйкоўскі пісаў гіста- 
рычныя творы, а паколькі ён 
быў паэтам, то рабіў гэта ў 
вершаваным выкладанні. 
Пісаў ён на польскай мове, 
але часам устаўляў бела- 
рускія словы, калі перадаваў 
звароты на полі бою да 
беларускіх рыцараў ці вы- 
ступы асобных гістарычных 
персанажаў. 

Менавіта р Мацей 
Стрыйкоўскі і даў сучас- 
нікам і нашчадкам апісанне 
Аршанскай бітвы ў празаіч- 
най і часткова вершаванай 
форме ў сваёй галоўнай 
гістарычнай працы -- “Кро- 
ніцы польскай, літоўскай, 
жамойцкай і ўсёй Русі”, 
першай друкаванай гісго- 
рыі Вялікага княства Літоў- 
скага, выдадзенай ў Кара- 
ляўцы (Кёнігсбергу) на 
польскай мове ў 1582 годзе. 
Напісаная М. Стрыйкоўс- 
кім “Кроніка” была ў 70-я 
гады ХУІ ст. Перакладзена 
на беларускую мову яна 
была ў канцы ХУІ - пачатку 
ХУІІ ст. Карыстаўся М. 
Стрыйкоўскі рознымі крыні- 
цамі, у тым ліку летапісамі, 
частка якіх не захавалася да 
нашага часу. Так, у 1576- 
1578 гадах гісторык знахо- 
дзіўся пры двары слуцкіх 
князёў Алелькавічаў у іх рэ- 
зідэнцыях у Слуцку і Капы- 


лі і азнаёміўся з бібліятэкай. 


і архівам слуцкіх князёў, У 
тым ліку з летапісамі, якія 
да нашага часу не збераглі- 
ся. Такая папярэдняя праца 
шмат у чым дапамагла яму 
Заснавальнік: 


ТБМ імя Францішка Скарыны. 


Пасведчанне аб рэгістрацыі: 
Ле 85 ад 28 чэрвеня 1996 г. 


Адрас рэдакцыі: 


напісаць “Кроніку”. 

У П томе “Кронікі” 
М. Стрыйкоўскага распавя- 
даецца пра Аршанскую біт- 
ву 1514 года (кніга 24-я 
“Хронікі”). Гэтая падзея 
апісана аўтарам на сямі 
старонках пад загалоўкам 
“Аб слаўнай перамозе над 
80 тысячамі войскаў мас- 
коўскіх пад Оршай...” 

Мацей Стрыйкоўскі 
павеламляе, што вялікі князь 
маскоўскі Васіль Іванавіч, 
даведаўшыся, што ў караля 
Жыгімонта ў Барысаве ма- 
ла войска, вырашыў увар- 
вацца ў Беларусь, нанесці 
паразу войску Беларуска- 
Літоўскай дзяржавы і рэшт- 
кі яго ўзяць у полон і пры- 
гнаць у Маскву. Насустрач 
маскоўскаму войску высту- 
піла Э0-тысячнае беларус- 
кае войска, у складзе якога 
было 4 тысячы польскіх 
вершнікаў. Галоўнакаман- 
дуючым быў гетман Кан- 
станцін Іванавіч Астрожскі. 
Асобныя аддзелы войска 
ўзначальвалі Юры Радзівіл 
і Іван Сапега. Польскімі 
аддзеламі камандаваў Ян 
Свярчоўскі, а сваімі ўласны- 
мі аддзеламі Тэпчынскі, Пі- 
лецкі, Кміта і іншыя. 

І. Чаляднік выбраў 
для бітвы вялікае поле на 
левым беразе Дняпра, паміж 
Оршай і Дуброўнай ля ракі 
Крапіўны. К. Астрожкі так- 
сама вырашыў дацнабой на 
гэтым полі. 7 верасня і ў ноч 
на 8 верасня ён пераправіў 
сваё войска з правага берага 
Дняпра на левы бераг, кон- 
ніцў уброд, а пяхоту і гар- 
маты па двух пантонных 
мастах ноччу: каб колы 
гарматаў не грымелі па 
дошках на мосце (з бочак), 
дошкі былі засланы чаро- 
там. 

Раніцай 8 верасня 
1514 г. абодва войскі зшых- 
таваліся на полі бою. Пад 
гукі труб і бубнаў маскоў- 
скае войска пачало наступ. 
Аднак беларускае войска на 
чале з Канстанцінам Аст- 
рожскім адбіла першы на- 
ціск, і маскоўскія ваяры 
адступілі. Чаляднін адпра- 
віў у бой новыя сілы. У гэты 
момант Канстанцін Аст- 
рожскі, якому было тады 54 
гады, звярнуўся да сваіх 
рыцараў з прамовай: “Гэй, 
дзеці! От наша перамога і 
трыумф гатовыя. Ужо не- 
прыяцель мдлеет, таму мі- 
лыя браты, адноўце звык- 
лую мужнасць у шчаслівай 
хвілі. Цяпер будзьце му- 
жамі... Сам Бог стаіт на 
нашай старане... Му ж ця- 
пер усе за мной смела пасту- 
пайце. А ў мужнасці слаў- 
ных айцоў сынамі чуйцеся, Я 
сам перад вамі сваю галаву 
стаўлю, і ў першым з не- 
прыяцеляў шаблю акрываў- 
.лю”. 

Пачалася жорсткая 
бітва. Атаку пачаў полк 

правай рукі маскоўскага 
войска на чале з М.' Буял- 
гакавым - Голіцам. Конніца 
К. Астрожскага контрата- 
кавала. Урэшце конніца 
Булгакава была разбіта і 
пачала адступаць. 

Потым І. Чаляднін 
павёў свае палкі ў атаку. А 
Канстанцін Астрожскі пад- 
рыхтаваў неспадзяванку. 
Рап-там ён загадаў сваім 
коннікам адступаць. Упэў- 
нены ў блізкай перамозе, 
маючы перавагу ў воінах, 
Чаляднін кінуў у рашучую 
атаку ўсе свае сілы. Здава- 
лася, што маскоўская кон- 
ніца перамагае. Але ў гэты 
момант, непадалёк ад лесу 
(ужо ля самага берага Дняп- 
ра), конніца Астрожскага 
нечакана для ворагаў падзя- 
лілася на дзве часткі, якія 
зманеўравалі ў супраць- 
леглыя бакі. Уся бязладная 
маса маскоўскіх воінаў 
апынулася перад пяхотай і 
гарматамі, якія ўжо былі 
падрыхтаваныя да поўнага 
залпу. Пачаўся расстрэл 
маскоў-скай конніцы. Стра- 
лялі і па пярэдніх, і па задніх 
шэрагах. Гэта выклікала 
паніку. Уцякалі ўжо войскі 
абодвух флангаў маскоўс- 
кай арміі. Адны - у лясы, 
другія - у балоты. Цяжка 
параненыя маскоўцы кры- 
чалі пераможцам: “Дабі”, 
лёгка параненыя: “Голько не 


сечи голову”. Шмат уцека- 
чоў было забіта пад час 
пагоні, частка ўцекачоў 
патанула ў Крапіўне і Дня- 
пры. Толькі ноч уратавала 
частку маскоўцаў, М. 
Стрыйкоўскі, са спасылкай 
на маскоўскіх палонных, 
паведамляе, што ў бітве 
загінула 40 тысячаў маскоў- 
скіх воінаў. Войска К. Аст- 
рожскага, паводле М. 
Стрыйкоўскага, страціла 
болей за 400 чалавек, але 
было шмат параненых. Аў- 
тар “Хронікі” пералічыў усіх 
маскоўскіх ваяводаў па 
чале з І. Чалядніным і М. 
Булгакавым - Голіцам, якія 
трапілі ў палон. Было ўзята 
ў палон 2 тысячы каман- 
дзіраў аддзелаў і дзяцей 
баярскіх (група феадалаў з 
нязначна большымі правамі, 
чым дваране). Палонных у 
знак перамогі рассылалі на 
імператарскі і каралеўскія 
двары Еўропы. 

Даведаўшыся аб та- 
кой жорсткай паразе, мас- 
коўскі вялікі князь Васіль 
Іванавіч уцёк са Смаленска 
ў Маскву. 

Пасля перамогі пад 
Оршай кароль і вялікі князь 
Жыгімонт Казіміравіч рас- 
пусціў войска і арганізаваў 
трыумф князю К. Астрож- 
скаму ў Вільні. 

А. Грыцкевіч, 
доктар гістарычных 
навук, прафесар. 


Распаланіўшыся з 
паўгадавой няпэўнасці, рэа- 
німавалася, праз годны чын, 
Бабруйская суполка Тава- 
рыства. Актыўныя сябры 
суполкі зарганізаваліся дзе- 
ля таго, каб правесці чарго- 


вы, 5-ты па ліку, фэст бела- 
рускай бардаўскай песні і 
паэзіі “Вольнае вогнішча”. 

Прызнаюся, што пэў- 
ныя ваганні ў нас, аргані- 
затараў выклікала ці-то 
інэртнасць, ці-то сціпласць 
творчых людзей у Бабруй- 
ску. Хтосьці піша вершы 
выключна ў асабісты дзён- 
нік, хтосці выключна для 


самавітага друку ці для 
высокіх сцэн, а хтосці за- 
крыўдаваў на тое, што не 
зазнаў на мінулых фэстах 
адпаведнага прызнання. 
Асэнсаваўшы такога вось 
кшталту спецыфіку паэ- 
тычнай грамады, было вы- 
рашана трансфармаваць 
форму правядзення фэсту 

у творчае спатканне, без 
вызначэння пераможцаў. 


выя НУ. 


Сукупна зробім 
балей і лета 

Было праведзена 
налепнае інфармаванне, 
праз газету “Вячэрні Баб- 
руйск” і раённае радыё (рэд. 
У. Рудзінскі) і праз пры- 
ватныя запрашэнні. 

І вось - 17 жніўня, на 


ўзбярэжжы Бярэзіны, твор- 
чае спатканне “Вольнае 
вогнішча" сабрала вакол 
сайго агменю тры дзесяткі 
чалавек...! Яны не пашка- 
давалі. Было ўсё! І скварач- 
кі, і печаная бульбачка, і 
вершаваная “смажаніна”, і 
кранальная паэзія. А пад- 
войная паэтычная і музыч- 
ная моц бардаў Святланы 


Чарненкі і Рыгора Спасюка 
гэта сапраўдны запас нат- 
хнёнасці на жыццёвыя буд- 
ні. Свой прыз кожны творца 
вызначаў сам, дастаючы 
патраплены лот з куфэ- 
рачка. Прызамі гэтым разам 
былі запісы з серыі “Бела- 
рускі кнігазбор”, томікі 
Коласа, Геніюш, Бураўкіна, 
Караткевіча. Пакрыўджа- 
ных не было, а гледачы аж 


А 


29 жніўня ў сядзібе ТБМ на Румянцава, 13 адбылася прэзентацыя першага нумара 


наша 


“ВОЛЬНАЕ ВОГНІШЧА” - 2002 


дакаралі сябе, што “адва- 
жыліся” толькі на сала ды 
бульбачку, не прыхапіўшы 
“шуфляднага” верша. 

А. яшчэ - госцем сё- 
летняга “Вольнага вогніш- 
ча” быў сам Андрэй Мель- 





нікаў. І тут ужо няхай шка- 
дуюць тыя бабруйчане, хто 
знайшоўпрычыну, каб не 
трапіць у лік непашкада- 
ваўшых... 

Пятае творчае спат- 
канне з беларускай бардаў- 
скай песняй і паэзіяй у Ба- 
бруйску “Вольнае вогніш- 
ча” мела яшчэ і тую ад- 
метнасць, што было пры- 


свечана 120-гадоваму юбі- 
лею вялікіх Купалы і Жо- 
ласа. 

Шчыры дзякуй ба- 
бруйскім.сябрам БСДП (НГ) 
за фінансавую падтрымку. 
“Восьмага вогнішча” 2002 
г. 

Старшыня 

Бабруйскай суполкі ТБМ 
імя Ф. Скарыны 

Віктар Маліноўскі. 

